

**АГЕНЦИЈА ЗА ХРАНА И
ВЕТЕРИНАРСТВО**

1975.

Врз основа на член 55 став (2) од Законот за организација и работа на органите на државната управа („Службен весник на Република Македонија“ бр. 58/00, 44/02, 82/08, 167/10, 51/11 и „Службен весник на Република Северна Македонија“ бр. 96/19, 110/19 и 121/24), директорот на Агенцијата за храна и ветеринарство, донесе

РЕШЕНИЕ

ЗА ПРЕСТАНОК НА ВАЖЕЊЕ НА РЕШЕНИЕТО ЗА ЗАБРАНА НА УВОЗ И ТРАНЗИТ НА ЖИВИ ЖИВОТНИ, ПРОИЗВОДИ И НУСПРОИЗВОДИ ОД ЖИВОТИНСКО ПОТЕКЛО ЗАРАДИ ЗАШТИТА ОД ВНЕСУВАЊЕ НА ВИРУСОТ НА ЧУМА КАЈ МАЛИ ПРЕЖИВАРИ ВО РЕПУБЛИКА СЕВЕРНА МАКЕДОНИЈА ПО ПОТЕКЛО ОД РЕПУБЛИКА УНГАРИЈА

Член 1

Со ова решение престанува да важи Решението за забрана на увоз и транзит на живи животни, производи и нуспроизводи од животинско потекло заради заштитата од внесување на вирусот на чума кај мали преживари во Република Северна Македонија по потекло од Република Унгарија („Службен весник на Република Северна Македонија“ бр. 21/25).

Член 2

Ова решение влегува во сила наредниот ден од денот на објавувањето во „Службен весник на Република Северна Македонија“.

Бр. 02 – 1586/2
29 април 2025 година
Скопје

Агенција за храна и
ветеринарство
Директор,
д-р **Оливер Миланов**, с.р.

**АГЕНЦИЈА ЗА ЦИВИЛНО
ВОЗДУХОПЛОВСТВО**

1976.

Врз основа на член 10 став (2) и член 114 став (2) од Законот за воздухопловство („Службен весник на Република Северна Македонија“ бр. 14/24, 224/24 и 3/25), а во врска со член 3 од Мултилатералната спогодба меѓу Европската заедница и нејзините земји членки, Република Албанија, Босна и Херцеговина, Република Бугарија, Република Хрватска, Република Македонија, Република Исланд, Република Црна Гора, Кралството Норвешка, Романија, Република Србија и Мисијата на Обединетите нации за привремена администрација на Косово за основање на Европска заедничка воздухопловна област ратификувана со Законот за ратификација на Мултилатералната спогодба („Службен весник на Република Македонија“ бр. 27/07, 98/09 и „Службен весник на Република Северна Македонија“ бр. 259/19), директорот на Агенцијата за цивилно воздухопловство донесе

**ПРАВИЛНИК
ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ОДРЖУВАЊЕ НА ВОЗДУХОПЛОВИ****Член 1**

Во Правилникот за одржување на воздухоплови („Службен весник на Република Северна Македонија“ бр. 107/24), во членот 2 став (1) зборовите: „изменета со ЕУ Регулативата бр. 2021/1087“ се заменуваат со зборовите: „со нејзините измени и дополнувања“.

Член 2

По членот 3 се додава нов член 3-а, кој гласи:

„Член 3-а

(1) На барање на оператор на воздухоплов или странско правно лице одобрено за одржување на воздухоплови, производи, делови и опрема на воздухоплови, Агенцијата по извршен надзор на странското правно лице за условите и начинот на одржувањето на воздухоплови, може да му издаде уверение за валидација на уверението за исполнување на условите за одржување на воздухоплови издадено во странство.

(2) По исклучок од став (1) на овој член, уверенијата за исполнување на условите за одржување на воздухоплови издадени од земја членка на ЕУ директно се признаваат.“

Член 3

Во членот 7 став (2) зборовите: „22 февруари 2026 година“ се заменуваат со зборовите: „1 јануари 2027 година“.

Член 4

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 10-656/1
30 април 2025 година
Скопје

Агенција за цивилно
воздухопловство,
Директор,
Драги Стојаноски, с.р.

1977.

Врз основа на член 10 став (2), член 112 став (1) и член 115 став (3) од Законот за воздухопловство („Службен весник на Република Северна Македонија“ бр. 14/24, 224/24 и 3/25), а во врска со член 3 од Мултилатералната спогодба меѓу Европската заедница и нејзините земји членки, Република Албанија, Босна и Херцеговина, Република Бугарија, Република Хрватска, Република Македонија, Република Исланд, Република Црна Гора, Кралството Норвешка, Романија, Република Србија и Мисијата на Обединетите нации за привремена администрација на Косово за основање на Европска заедничка воздухопловна област ратификувана со Законот за ратификација на Мултилатералната спогодба („Службен весник на Република Македонија“ бр. 27/07, 98/09 и „Службен весник на Република Северна Македонија“ бр. 259/19), директорот на Агенцијата за цивилно воздухопловство донесе

**ПРАВИЛНИК
ЗА ПРОЕКТИРАЊЕ, ПРОИЗВОДСТВО И ПЛОВИДБЕНОСТ НА ВОЗДУХОПЛОВИ****Член 1**

Со овој правилник се пропишуваат посебните услови за проектирање, производство и оценка на сообразност на воздухоплови, производи, делови и опрема на воздухоплов, начинот, посебните услови и постапката за утврдување на пловидбеност на воздухоплови и за стекнување на соодветните исправи, како и формата, содржината, евиденцијата и постапката за нивно издавање, продолжување или промена.

Член 2

(1) При спроведувањето на одредбите на овој правилник, одделни изрази го имаат следното значење: